

25 ta' Ġunju, 1962

Imhallfin:—

Is-S.T.O. Prof. Sir Anthony J. Mamo. O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. T. Gouder, LL.D.

Joseph Attard

versus

Joseph Rossignaud ne.

**Sigurtà Nazzjonali — Direttur tal-Emigrazzjoni, Xogħol u
Għajjuna Soċjali — Arbitru — Appell — Art. 19, 41 u
43(1) tal-Att tal-1956 dwar is-Sigurtà Nazzjonali.**

Il-Ligi dwar is-Sigurtà Nazzjonali tistabbilixxi preżunzjoni fis-sens illi aċċident li jiġri fil-kors tal-impjeg ta' persuna assigurata għandu jitqies, fl-assenza ta' prova kuntrarja, li gara minhabba dak l-impjeg.

Mid-deċiżjoni tad-Direttur tal-Emigrazzjoni, Xogħol u Għajjuna Soċjali, dwar jekk persuna assigurata hijiex intitolata għall-benefiċċju ta' korriment taht il-Ligi dwar is-Sigurtà Nazzjonali jinghata appell lill-Arbitru mwaqqaf taht dik il-Ligi meta d-deċiżjoni tad-Direttur tkun iddeċidiet xi punt ta' ligi jew stabbiliet xi principju ta' mportanza.

Deċiżjoni tad-Direttur fis-sens illi talba għal dak il-benefiċċju mhix attendibbli għax fl-opinjoni tiegħu, bażata fuq dik ta' l-lobba minnu konsultati, il-korriment ma kienx l-effett tal-incident, bla ebda rifless legali jew ebda assunt jew principju ta' applikazzjoni generali, ma hir, għalhekk, appellabbli quddiem l-Arbitru; u lanqas tagħti lok għad-diskussjoni tal-preżunzjoni fuq imsemmija.

Dan hu appell minn deċiżjoni tal-Arbitru mahtur taht l-Att tal-1956 dwar is-Sigurtà Nazzjonali. Dik id-deċiżjoni, l-ewwelnett, ċaħdet l-eċċezzjoni tad-Direttur, issa appellant, fis-sens illi Joseph Attard, issa appellat, ma kellux dritt jappella quddiem l-Arbitru mid-deċiżjoni tiegħu, billi din ma kienetx tqanqal ebda punt ta' ligi jew principju ta'

mportanza (art. 43(1) tal-Att); u mbghad irrevokat l-istess deċiżjoni tad-Direttur billi ddikjarat illi l-appellat kien sofra korrimment b'disgrazzja li grāt fil-kors u minhabba l-impjeg tiegħu, u għalhekk hu ntitolat għall-benefiċċju ta' korrimment skond l-art. 19 tal-Att;

Fid-deċiżjoni tal-Arbitru jingħad hekk:—

“L-appellant huwa mpjegat bħala ‘mess clearer’ mal-R.A.F. Luqa. Fit-30 ta’ Jannar 1961, filgħodu, waqt li kien fuq ix-xogħol, igorr xkora patata, żelaq b’saqajh miftuħa, waħda l-guddiem u l-oħra lura. Dak il-hin hass wegġha fl-ingwini l-lemeniġa, ma felaħx iqum, u għajjat il-shabu biex jgħinuħ. Shabu ġew u refghuħ, u giet ambulanza li haditu s-‘Sick Quarters’ ta’ Hal-Luqa. It-Tabib Joseph Vincenti, li huwa t-tabib tas-Servizz ta’ Hal-Luqa, eżamina l-appellant mingħajr ma ċaqalqu mill-ambulanza, ittestjaħ ħalli jara kienx hemm xi hernia, però r-riżultat tal-eżami kien negattiv, għalkemm mill-moviment li kien jagħmel l-appellant meta ġie eżaminat mit-Tabib Vincenti dan jgħid li kien hemm xi ‘wincing’. It-Tabib Vincenti rreferixxa l-każ lil St. Luke’s Hospital, fejn ġie ntrodott u baqa’ sas-6 ta’ Frar 1961. It-Tabib Victor Amato jgħid li, meta l-appellant ġie eżaminat f’din iċ-ċirkustanza minnu, il-“groin” sabielu “clear” għal kollox, għalkemm ma jeskludix li f’dak il-mument l-appellant seta’ kellu xi hernia li dak il-hin kienet ridotta. Fit-8 ta’ Frar 1961 l-appellant ġie eżaminat mill-“Industrial Injuries Board.” Dan il-Bord kellu quddiemu allura ċ-ċertifikat tat-Tabib Vincenti, li kien jgħid li l-appellant kellu “sprain of perineum”, u huma tkellmu miegħu relattivament biss għal dan iċ-ċertifikat, u waslu għall-konklużjoni li kien “unfit”, skond dak iċ-ċertifikat. F’din iċ-ċirkustanza, ma sar ebda eżami mill-imsemmi Bord sabiex jiġi stabbilit jekk l-appellant f’dik id-data kellux jew le hernia.

“Wara li ħareġ mill-Isptar, l-appellant reġa beda jaħdem. però kien jagħmel xogħol ħafif. Għall-aħħar ta’ Marzu, jew il-bidu ta’ April, 1961, huwa reġa hass uġiegh, dejjem fl-istess post. jiġifieri l-ingwini l-lemeniġa. Reġa ġie eżaminat mit-Tabib Vincenti. Ġie mibgħut St. Luke’s Hospital bħala “out-patient”, fejn reġa ġie eżaminat mit-Tabib

Amato, li kkonstata li kellu hernia li kienet għadha fil-kanal ingwinali, u rreferixxa l-każ lill-kirurgu. Intant, fit-22 ta' April 1961 l-appellant reġa għe eżaminat mill-"Industrial Injuries Board", li sabu li kellu "a right oblique inguinal hernia 1½ inches in length", u ddikjaraw li minhabba l-kobor tal-hernia, fl-opinjoni tagħhom, din kienet teżisti qabel id-data tal-incident li grału fit-30 ta' Jannar 1961, u li għalhekk ma setgħetx kienet kawżata minn dak l-incident. In bażi għal dan ir-rapport id-Direttur informa lill-appellant, b'ittra li gġib id-data tat-22 ta' April 1961, li ma kienx intitolat għall-benefiċċju għal korriment, għaliex l-hernia ma kienetx kaġunata minn dizgrazzja li għat minhabba u fil-kors tal-impjeg tiegħu. Joseph Attard qiegħed issa jappella minn dik id-deċiżjoni;

"Id-Direttur issollewa preliminarment li Joseph Attard ma għandux dritt jappella mid-deċiżjoni tiegħu, billi din ma tqanqalx ebda punt ta' liġi jew prinċipju ta' mportanza (art. 43(1) tal-Att tal-1956 dwar is-Sigurtà Nazzjonali). Din l-eċċezzjoni għandha tigi miċhuda għar-ragunijiet imsemmi f'sentenza oħra mogħtija mill-Arbitru (ara sentenza tal-24 ta' Ġunju 1961, fl-appell fl-ismijiet "Anthony Brincat vs. D.E.L.S.W.", u sentenzi hemm riferiti);

"Fil-meritu, ma hemmx kontestazzjoni dwar il-punt li ż-żelqa għat fil-kors tal-impjeg tal-appellant, u għalhekk titwieled il-preżunzzjoni stabbilita fil-liġi (art. 19(4) tal-Att fuq imsemmi) favur l-appellant, ċjoè li d-disgrazzja li tigi fil-kors tal-impjeg ta' persuna assigurata għandha titqies ukoll li għat minhabba dak l-impjeg, f'nuqqas ta' prova kuntrarja. L-uniku pont għalhekk, li għandu jiġi kunsidrat huwa jekk fil-każ in ispeċje tirriżultax mill-kumplex tal-provi l-prova kuntrarja li twaqqqa' l-preżunzzjoni stabbilita mil-liġi;

"Fil-fehma tiegħi, wara li hadt in konsiderazzjoni l-opinjoni tal-assessur mediku li assistieni f'dan l-appell, u ċ-ċirkustanzi riżultanti quddiem, din il-prova kuntrarja fil-każ in ispeċje ma teżistix, anzi jista' jingħad li l-imsemmi-ja ċirkustanzi sa ċertu pont isahħu l-istess preżunzzjoni. In-

fatti, mix-xhieda tat-Tabib Vincenti u tat-Tabib Amato jirriżulta li l-hernia giet konstata f'April 1961, li l-eżami-jiet li ż-żewġ tobbja għamlu qabel, ċjoè immedjatament wara d-disgrazzja, taw eżitu negattiv għal dak li jirrigwarda l-hernia. Irriżulta wkoll, sija mix-xhieda tal-appellant kemm tat-Tabib Vincenti, li dak inhar tad-disgrazzja l-appellant kien hass uġiegh li ma setgħax ma kienx qawwi, una volta li l-appellant ma felahx iqum mill-waqgħa jekk mhux bl-ghajna ta' shabu. It-Tabib Vincenti jżid jgħid li mill-atteggjament tal-appellant u mill-espressjoni ta' wiċċu huwa jaħseb li kien hemm veru uġiegh; u del resto l-istess appellant qal lill-"Industrial Injuries Board" li hass "a tearing sensation", u l-uġiegh kien "of a severe type". It-Tabib Vincenti fix-xhieda tiegħu jaġġunġi li fit-30 ta' Jannar 1961 l-appellant ilmenta li kellu dardir u li ppreżenta ruħu quddiemu fi stat ta' "shock". kellu kulur pallidu, u mill-espressjoni ta' wiċċu kien jidher "tense", jġififieri kien hemm ċertu sens ta' ansjetà";

Issa, fir-rikors tiegħu tal-appell lil din il-Qorti id-Direttur talab illi dik id-deċiżjoni tal-Arbitru tiġi revokata, billi jiġi dikjarat u deċiż illi d-deċiżjoni tal-istess Direttur ma kienetx appellabbli lill-Arbitru; u subordinatament, fil-meritu, jiġi dikjarat li l-appellat Joseph Attard mhux intitolat għall-benefiċċju ta' korriment, billi l-korriment ma kienx konsegwenzjali għall-aċċident li għara minhabba u fil-kors tal-impjeg tiegħu; bl-ispejjeż kollha kontra l-appellat;

L-appellat fir-risposta tiegħu wieġeb illi d-deċiżjoni tal-Arbitru hi għusta u tisthoqq konferma; bl-ispejjeż;

Din il-Qorti wara li rat l-inkartament tal-każ u semgħet it-trattazzjoni, ikkunsidrat;

Fuq l-ewwel eċċezzjoni;

Skond l-art. 43(1) tal-Att, mid-deċiżjoni tad-Direttur fuq talba għall-benefiċċju taht l-art. 41, jingħata appell lill-Arbitru "on any question of law or principle of importance arising in connection" ma' dik id-deċiżjoni;

Din il-Qorti jidhrilha, bir-rispett kollu għall-Arbitru, illi meta rritjena li d-deċiżjoni tad-Direttur kienet appellabbli lejgħ ma mpustax il-kwistjoni fit-termini veri tagħha. Dan hu każ fejn l-appellat kien jippretendi illi (1) hu sofra aċċident, ċjoè żelqa, (2) liema aċċident gara fil-kors u minhabba l-impjeg tiegħu, (3) u bħala konsegwenza ta' dak l-aċċident hu sofra korriment personali, ċjoè hernia. Id-deċiżjoni tad-Direttur ma kienet bl-ebda mod tinnega l-(1) u (2) mit-tliet propożizzjonijiet hawn fuq imsemmija; dak li nnegat kienet biss it-(3) propożizzjoni. F'i kliem ieħor, il-kontestazzjoni bejn id-Direttur u l-appellat ma kienetx jekk iż-żelqa li sofra l-appellat kienetx tikkostitwixxi "accident" fis-sens tal-liġi, jew jekk dak l-"accident" kienx gara lill-appellat fil-kors u minhabba l-impjeg tiegħu. Dan kollu kien ammess u rikonoxxut mid-Direttur. Il-kwistjoni li kien hemm bejniethom, u li għiet mbagħad deċiża mid-Direttur sfavorevolment għall-appellat, kienet biss jekk l-hernia kienetx għet kawżata b'dak l-aċċident. It-tobba (ċjoè Dr. Naudi, Dr. Attard u Dr. Apap) li d-Direttur kien ikkonsulta skond l-art. 41, wara li kienu eżaminaw l-appellat fit-22 ta' April 1961, kienu waslu għall-konklużjoni illi "in view of the size of the hernia we are of opinion that the hernia must have been antecedent to the date of the alleged accident", u kwindi kienet "not attributable", ċjoè mhux kaġunata minn dak l-aċċident. Kien biss għal din ir-raġuni illi d-Direttur irriġetta t-talba tal-appellat għall-benefiċċju ulterjuri, u fuq dik ir-raġuni biss kienet motivata d-deċiżjoni tad-Direttur;

Minn dan isegwi, fil-fehma tal-Qorti, illi l-appell minn dik id-deċiżjoni ma setghax kien fuq punt ta' liġi, u wisq anqas fuq xi prinċipju mportanti. Kienu ċ-ċirkustanzi partikulari tal-każ, u l-opinjoni tat-tobba fuq il-konstatazzjonijiet li għamlu fih, li ddeterminaw dik id-deċiżjoni, bla ebda rifless legali jew ebda assunt jew prinċipju ta' applikazzjoni generali;

Għalhekk il-Qorti jidhrilha li f'dan il-każ ma kienx hemm lok għad-diskussjoni tal-preżunzjoni stabbilita fl-art. 19(4). li jgħid:— "For the purposes of this Act, an accident arising in the course of an insured person's employment shall be deemed, in the absence of evidence to the

contrary, also to have arisen out of that employment". Se-ja' jkun hemm lok għal dik id-diskussjoni li kieku l-kwistjoni kienet jekk, meta l-appellat żelaq, hu kienx waqt is-servizz jew impjeg tiegħu, jew jekk iż-żelqa kienetx konnessa ma' dak ix-xogħol jew impjeg, b'mod li seta', skond il-liġi, jingħad li l-accident gara mhux biss fil-kors, iżda wkoll minhabba l-impjeg. Iżda, kif ġa ntqal, din ma kienetx il-vera kwistjoni. Il-kwistjoni kienet jekk l-hernia ġietx prodotta jew kawzata dak inhar b'dak l-accident inkella kienetx dak inhar diġa' teżisti, u kwindi ma kellhiex x'taq-sam miegħu;

L-Arbitru bpaża d-decizjoni tiegħu dwar l-appellabbilità fuq precedenti oħra tiegħu li fihom tinsab citata ġurisprudenza tal-Qorti Ingliżi fuq liġijiet analogi. Iżda dik il-ġurisprudenza, meta tiġi applikata għall-vera kwistjoni kif issa kjarifikata minn din il-Qorti, ma ssostnix il-konkluzjoni tal-Arbitru, imma aktarx hi f'sens kuntrarju. Infatti, mill-bran riportat mill-ktieb Willis's Workmen's Compensation, citat mill-Arbitru fil-każ "Elia Pace vs. D.E.L.S.W." (li hemm kopja tagħha fil-proċess), il-Qorti jidhrilha illi l-parti li hi verament rilevanti hi biss dik li tgħid illi "The question of the existence of the personal injury and of its cause or causes is one of fact". Dak li jingħad dwar il-kwistjoni "whether such cause or causes amount to an accident within the meaning of the Act", u "whether the accident arose out of and in the course of the employment", ma jidherx, għar-raġunijiet li ġa ntqalu, li hu rilevanti għall-każ preżenti;

Fl-istess awtur jingħad, bnadi oħra wkoll, illi l-kwistjoni tal-kawżalità, cioè jekk l-"injury" gratx bl-accident in diskussjoni, hi mera kwistjoni ta' fatt. Hekk, p. 149:— "Whether the injury has been caused by the alleged accident is a question of fact." P. 263:— "Whether incapacity has resulted or continues from the injury, and the amount of incapacity, are questions of fact". P. 21:— "The cause of the injury or death is a question upon which the finding is of fact". U fuq dan ma jidherx li hemm dissens;

Għal dan il-motivi din il-Qorti tiddeċidi billi tilqa' l-appell, fis-sens li tiddikjara illi d-deċiżjoni tad-Direttur ma kienetx appellabbli lill-Arbitru; u f'dan is-sens tirrevoka d-deċiżjoni issa appellata. L-ispejjeż, minhabba ċ-ċirkustanzi tal-kaz, jibqgħu mingħajr taxxa.
